



QORTI KRIMINALI

Onor. Imhalledf Giovanni M.Gixti LL.M., LL.D.

Att ta' Akkuza numru 36/ 2013/ 4

Ir-Repubblika ta' Malta

kontra

Daren Debono

Omissis

Illum, 6 ta' Jannar, 2022

Il-Qorti,

Rat l-Att tal-Akkuza numru 36/2013 maghmul kontra l-akkuzat Daren Debono, detentur tal-karta tal-identita' numru 247477M, talli :

L-Ewwel Kap : Illi fit-30 ta' Ġunju tas-sena 2010 għall-ħabta tas-sebgha u nofs ta' filgħaxija (7:30pm) tlett persuni armati libsin maskra, parrokka, ingwanti, mustaċċi foloz, nuċċalijiet tax-xemx u libsa tax-xogħol dahhlu fil-fergħa ewlenija tal-Bank HSBC Ċentru Rużar Briffa, għewwa Ħal-Qormi filwaqt li kien għad hemm xi persuni jaħdmu hemmhekk, prinċipalment persuni addetti mas-Sigurta' tal-Bank u oħrajn li kienu qed jagħmlu ix-xogħol tagħhom fil-cash centre tal-istess bank. Huma għamlu dan billi akkwistaw aċċess illeċitu u mhux awtorizzat minn wiehed mill-bibien tal-emergenza tal-bank li jeċċedi għal *control room* tal-bank u dan bl-iskop li jisirqu l-flus mill-*Vault* tal-bank. Fost il-persuni involuti kien hemm Daren Debono u Omissis qua ko-akkuzati f'dawn il-proċeduri.

Illi jirriżulta mill-investigazzjonijiet illi wara li l-aggressuri rnexxielhom jakkwistaw aċċess illegali għal ġol-bank huma ħadu kontroll illeċitu tal-persuni li kienu fil-fergħa fil-mument tal-intruzjoni, fosthom persuni addetti mas-Sigurta kif ukoll il-*manager* tal-Bank li kien għadu qed jaħdem l-uffiċju dak il-ħin, u sussegwentement u permezz ta' theddid ta' l-uzu tal-armi li kienu fil-pussess tagħhom, l-aggressuri akkwistaw aċċess għal ġol-*control room* tal-bank fejn dahhlu lil kull min kien taht il-kontroll tagħhom u rabtulhom idejhom. Irriżulta wkoll li wiehed mill-malviventi kien qiegħed jitkellem telefonikament dwar l-andament tas-serqa ma' persuna li ma kienitx dahlet fil-bank magħhom. Madankollu is-serqa ma gietx ikkunsmata peress li f'daqqa u l-ħin intervjenew il-pulizija li kienu gew infurmati minn sorsi barra l-Bank bis-serqa li kienet qed

iseħħ u b'hekk il-malvivalenti ħarbu mill-Bank qabel ma laħqu kkomettew is-serqa intenzjonata u ppjanata. Jirriżulta wkoll li ġew sparati tiri ta' arma tan-nar fid-direzzjoni tal-pulizija li interċettaw is-serqa u li ppruvaw jarrestaw il-malvivalenti huma u ħerġin mill-Bank. Fil-pront tfaċċat vettura misjuqa b'veloċità eċċessiva u wara li d-delinkwenti rikbuha, l-vettura bl-okkupanti ħarbet isuq minn fuq il-post waqt li komplew l-isparaturi fid-direzzjoni tal-pulizija u dawn minn min kien fil-vettura u li kienu l-istess persuni li kienu fil-bank jikkomettu r-reat, fosthom l-akkużati.

Illi kwindi jirriżulta li s-serqa li kienet bdiet fl-eżekuzzjoni tagħha, ġiet sfrattata minħabba xi ħaġa aċċidentali u indipendenti mir-rieda tal-aggressuri fosthom, il-ko-akkużati Debono u Omissis. Li kieku l-pulizija ma ntervjnewx u għaldaqstant li kieku din is-serqa ġiet ikkunsmata kienet tkun aggravata b'diversi tipi ta' vjolenza, bil-mezz u bil-valur li ndubjament kien jeċċedi elfejn tlett mija disgħa u għoxrin Euro punt sebgha u tletin ċenteżmu (€2329.37).

Illi b'għemilhom Daren Debono u Omissis, saru haġja bħala ko-awturi f'tentattiv ta' serq u dan billi wrew dan il-ħsieb b'atti esterni u taw bidu għall-eżekuzzjoni ta' dan id-delitt, liema delitt ma' ġiex eżegwit minħabba xi ħaġa aċċidentali u indipendenti mill-volonta' tagħhom u li kieku ġie kommess kien ikun ikkwalifikat bil-vjolenza (tentattiv t'omicidju/sekwestru ta' persuna, iktar minn żewġ persuni u/jew użu ta' armi), mezz (tibdil fil-wieċ u sura, libes maskra, imfietaħ foloz) u valur (li jeċċedi mitejn u tnejn u tletin euro u erbgħa u disgħin ċenteżmu - €232.94 u jezorbita l-ammont ta' elfejn tliet mija u disgħa u għoxrin Euro u sebgha u tletin ċenteżmu (€2329.37);

Illi b' diversi sentenzi mogħtija mill-Qorti tal-Maġistrati bħala Qorti ta' Ġudikatura Kriminali bejn is-sena elf disa mija erbgħa u tmenin (1984) u s-sena elfejn u sitta (2006) fl-ismijiet Pulizija vs Omissis, l-imsemmi ko-akkuzat instab ħati ta' diversi reati fosthom ta' serq ikkwalifikat.

Għaldaqstant l-Avukat Ġenerali, fl-isem fuq imsemmi, jakkuża lill-imsemmija Daren Debono u Omissis dan ta' l-aħħar reċidiv f' delitt, ħatja bħala ko-awturi ta' tentattiv ta' serq u dan billi wrew dan il-ħsieb b'atti esterni u taw bidu għall-eżekuzzjoni ta' dan id-delitt, liema delitt ma' ġiex eżegwit minħabba xi haġa aċċidentali u indipendenti mill-volonta' tagħhom u li kieku ġie kommess kien ikun ikkwalifikat bil-vjolenza (tentattiv t'omicidju/sekwestru ta' persuna, iktar minn żewġ persuni u użu ta' armi), mezz (tibdil fil-wieċ u sura, libsu maskra, imfietaħ foloz) u bil-valur (jeċċedi mitejn u tnejn u tletin euro u erbgħa u disgħin ċenteżmu - €232.94 u jezorbita l-ammont ta' elfejn tliet mija u disgħa u għoxrin Euro u sebgħa u tletin ċenteżmu (€2329.37); jitlob li jingħamel skond il-liġi kontra l-imsemmi akkuzati u illi huma jiġu kkundannati fil-każ ta' Daren Debono għall-piena ta' mhux inqas minn sitt snin (6) u mhux iktar minn tletin sena (30) skond dak li hemm u jintqal fl-artikoli 41(1)(a), 261(a)(b)(c), 262(1)(a)(b)(2), 263(b), 267, 273, 275, 277(b), 278, 279(b), 280(2), 23, 31(1)(a)(b)(i)(e) u 533 u fil-każ ta' Omissis għall-piena ta' mhux inqas minn sitt snin (6) u mhux iktar minn tletin sena (30), b'żieda tal-piena ta' rekluzjoni għal mhux aktar minn tnax il-perijodu jew biż-żieda ta' pjeni oħra stabbiliti fir-regolament tal-ħabs skond dak li hemm u jintqal fl-artikoli 41(1)(a), 261(a)(b)(c), 262(1)(a)(b)(2), 263(b), 267, 273, 275, 277(b), 278, 279(b), 280(2), 23, 31(1)(a)(b)(i)(e), 49, 50, 289 u 533 tal-Kodiċi Kriminali jew għal kull piena oħra li tista' tkun skond il-liġi tingħata għall-ħtija ta' l-imsemmija akkuzati.

It-Tieni Kap : Illi b'referenza għall-kap precedent ta' din l-Att tal-Akuza, u cioè fit-30 ta' Ġunju tas-sena elfejn u għaxra (2010) għall-ħabta tas-sebgha u nofs ta' filgħaxija (7:30pm), bil-għan li l-aggressuri fosthom l-ko-akkużati jieħdu l-kontroll assolut tal-persuni li kienu fil-Bank filwaqt tas-serqa li kif indikat precedentement, minhabba raġunijiet indipendenti u aċċidentali mir-rieda tal-istess aggressuri ma gietx ikkunsmata, irrizulta li qabel din is-serqa giet sfrattata l-aggressuri kienu ħadu l-kontroll b'mod illegali u mingħajr l-ebda awtorita li tippermettilhom ta' Jesmond Omissis li kien qiegħed fil-*control room* tal-bank u bl-użu ta' forza fuqu sejħu lil kuntistabbli numru 1310 Dominic Bugeja (PC1310) li kien qiegħed xogħol mal-Bank bħala ufficjal tas-sigurta mal-bank in kwistjoni bil-pretiża li s-surgent inkarigat minnu ried ikellmu telefonikament. Malli kien diehel fil-*control room*, l-istess PC1310 gie arrestat illegalment billi l-aggressuri għamlu pistola ma rasu. Apparti minn PC1310 u Jesmond Omissis, d-delinkwenti fosthom l-akkużati Debono u Omissis kienu anki ssekwestraw u zammew kontra r-rieda tagħhom lil Ivan Azzopardi li huwa addett mal-bank HSBC u dan billi l-istess delinkwenti fosthom l-akkużati msemija użaw l-armi li kienu fil-pussess tagħhom sabiex jintimidaw lill-vittmi kollha msemija b'tehdid ta' offiżi fuq il-persuna tagħhom fin-nuqqas ta' kooperazzjoni magħhom bil-għan tas-serqa tal-flus mill-bank. Apparti minn hekk id-delinkwenti, fosthom l-akkużati Debono u Omissis kienu anki rabuthom wara li ħaduhom ilkoll kontra r-rieda tagħhom u taħt it-theddida tal-armi, ġewwa l-*control room* tal-bank. Effettivament dan kollu kien sar sabiex id-delinkwenti fosthom l-ko-akkużati jkollhom kontroll fisiku u psikologiku fuq il-vittmi tagħhom u bil-għan ta

estorsjoni ta' flus jew hwejjeg oħra mill-bank dejjem kontra r-rieda tal-istess vittmi.

Illi b'ghemilhom l-imsemmija Daren Debono u Omissis saru hatja bhala ko-awturi talli bla ordni skond il-liġi tal-awtorita' kompetenti, u barra mill-każijiet li fihom il-liġi tagħti s-setgħa lill-privat li jarresta lill-ħati, arrestaw, żammew jew issekwestraw lil xi persuni kontra l-volonta tagħhom, jew taw l-post biex fiħ dawn il-persuni jiġu arrestati, miżmuma jew issekwestrati, b'dan illi il-persuni arrestati, miżmuma jew issekwestrati ġew offiżi fuq il-persuna tagħhom jew mhedda bil-mewt u/jew id-dellitt ikun sar bil-hseib ta' estorsjoni ta' flus jew hwejjeg oħra, jew biex il-persuni oħra jkunu mgieghla jaċċettaw li jagħmlu xi trasferiment ta' hwejjighom.

Illi b'diversi sentenzi mogħtija mill-Qorti tal-Maġistrati bhala Qorti ta' Ġudikatura Kriminali bejn is-sena elf disa mija erbgħa u tmenin (1984) u s-sena elfejn u sitta (2006) fl-ismijiet Pulizija vs Omissis, l-imsemmi ko-akkużat instab ħati ta' diversi reati fejn fosthom ta' serq ikkwalfikat.

Għaldaqstant l-Avukat Ġenerali, fl-isem fuq imsemmi, jakkuża lill-imsemmi Daren Debono u Omissis, dan ta' l-aħħar reċidiv f'delitt, hatja bhala ko-awturi talli bla ordni skond il-liġi tal-awtorita' kompetenti, u barra mill-każijiet li fihom il-liġi tagħti s-setgħa lill-privat li jarresta lill-ħati, arrestaw, żammew jew issekwestraw lil xi persuni kontra l-volonta tagħhom, jew taw l-post biex fiħ dawn il-persuni jiġu arrestati, miżmuma jew issekwestrati, b'dan illi il-persuni arrestati, miżmuma jew issekwestrati ġew offiżi fuq il-persuna tagħhom jew mhedda bil-mewt u/jew id-dellitt ikun sar bil-hseib ta'

estorsjoni ta' flus jew hwejjeg oħra, jew biex il-persuni oħra jkunu mgieghla jaċċettaw li jagħmlu xi trasferiment ta' hwejjighom; jitlob li jingħamel skond il-liġi kontra l-imsemmi akkużati u illi huma jigu kkundannati fil-każ ta' Daren Debono għall-piena ta' u mhux iżjed minn tlett snin (3) u mhux inqas minn tlethax il-xahar (13) skond dak li hemm u jintqal fl-artikoli 86, 87(1)(c)(e), 17, 23 u 533 tal-Kodiċi Kriminali u fil-każ ta' Omissis għall-piena ta' mhux aktar minn erba' snin (4) u mhux inqas minn tlethax il-xahar (13) skond dak li hemm u jintqal fl-artikoli 86, 87(1)(c)(e), 17, 23, 49, 50 u 533 tal-Kodiċi Kriminali jew għal kull piena oħra li tista' tkun skond il-liġi tingħata għall-htija ta' l-imsemmija akkużati.

It-Tielet Kap : Illi b'referenza għall-kapi precedent ta' din l-Att tal-Akuża, u ċioe fit-30 ta' Ġunju tas-sena elfejn u għaxra (2010) għall-ħabta tas-sebgha u nofs ta' filgħaxija (7:30pm), bil-għan li l-aggressuri fosthom l-ko-akkużati jieħdu l-kontroll assolut tal-persuni li kienu fil-Bank filwaqt tas-serqa li kif indikat precedentement, minhabba raġunijiet indipendenti u aċċidentali mir-rieda tal-istess aggressuri ma gietx ikkunsmata, irrizulta li qabel din is-serqa giet sfrattata l-aggressuri kienu hađu l-kontroll ta' Jesmond Omissis li kien qiegħed fil-*control room* tal-bank u bl-użu ta' forza fuqu sejhu lil kuntistabbli numru 1310 Dominic Bugeja (PC1310) li kien qiegħed xogħol mal-Bank bhala ufficjal tas-sigurta mal-bank in kwistjoni bil-pretiza li s-surgent inkarigat minnu ried ikellmu telefonikament. Malli kien diehel fil-*control room*, l-istess PC1310 gie arrestat illegalment billi l-aggressuri għamlu pistola ma rasu u serqulu l-arma tas-servizz li kienet fil-pussess tiegħu f'dak il-mument u ċioe' arma tan-nar tal-għamla Glock bin-numru serjali BSX827. Irrizulta wkoll li l-valur tal-

arma in kwistjoni kien ta' erba mija tlieta u erbgħin Euro u ċenteżmu (€443.01).

Illi b'għemilu l-imsemmija Daren Debono u Omissis saru hatja bħala ko-awturi ta serq ta' arma tan-nar, ċioe' pistola tal-għamla Glock bin-numru serjali BSX827, liema serq huwa kkwalifikat bil-vjolenza, mezz u bil-valur tal-ħaġa misruqa li teċċedi l-valur ta' mitejn u tnejn u tletin euro u erbgħa u disgħin ċenteżmu (232.94) iżda ma teċċedix elfejn tliet mija u disgħa u għoxrin euro u sebgħa u tletin ċenteżmu (2,329.37).

Illi b'diversi sentenzi mogħtija mill-Qorti tal-Maġistrati bħala Qorti ta' Ġudikatura Kriminali bejn is-sena elf disa mija erbgħa u tmenin (1984) u s-sena elfejn u sitta (2006) fl-ismijiet Pulizija vs Omissis, l-imsemmi ko-akkużat instab ħati ta' diversi reati fejn fosthom ta' serq ikkwalifikat.

Għaldaqstant l-Avukat Ġenerali, fl-isem fuq imsemmi, jakkuża lill-imsemmi Daren Debono u Omissis, dan ta' l-aħħar reċidiv f'delitt, hatja bħala ko-awturi ta' serq ta' arma tan-nar, ċioe' pistola tal-għamla Glock bin-numru serjali BSX827, liema serq huwa kkwalifikat bil-vjolenza (sekwestru ta' persuna, użu ta' armi, aktar minn żewġ persuni), mezz (tibdil fil-wiċċ u sura, libes maskra, imfietah foloz) u bil-valur tal-ħaġa misruqa (teċċedi l-valur ta' mitejn u tnejn u tletin euro u erbgħa u disgħin ċenteżmu (232.94) iżda ma teċċedix elfejn tliet mija u disgħa u għoxrin euro u sebgħa u tletin ċenteżmu (2,329.37); jitlob li jingħamel skond il-liġi kontra l-imsemmi akkużati u illi huma jiġu kkundannati fil-każ ta' Daren Debono għall-piena ta' mhux inqas minn sena (1) u mhux aktar minn sitt snin (6) skond dak li hemm u jintqal fl-artikoli 261(a)(b)(c), 262(1)(a)(b)(2), 263(b), 267, 275, 277(b),

278, 279(a), 280(2), 17, 23 u 533 tal-Kodici Kriminali u fil-każ ta' Omissis għall-piena ta' mhux aktar minn għoxrin sena (20) u mhux anqas minn sena (1) priġunerija skond dak li hemm u jintqal fl-artikoli 261(a)(b)(c), 262(1)(a)(b)(2), 263(b), 267, 275, 277(b), 278, 279(a), 280(2), 49, 50, 289, 17, 23 u 533 tal-Kodici Kriminali jew għal kull piena oħra li tista' tkun skond il-liġi tingħata għall-htija ta' l-imsemmija akkużati.

Ir-Raba' Kap : Illi b'referenza u fl-istess ċirkostanzi indikati fil-kapi precedent partikolarment fiċ-ċirkostanzi indikati fl-ewwel kap ta' din l-Att tal-Akkuża u ċioe' fit-30 ta' Ġunju 2010 għall-ħabta tas-sebgha u nofs ta' filgħaxija (7:30pm), wara li s-serqa fil-bank HSBC giet sfrattata u preċiżament waqt li l-aggressuri kienu qedghin jaħarbu mill-Bank sabiex jevitaw li jinqabbdu u jiġu arrestati mill-pulizija li kienu waslu fuq il-post wara li ġew infurmati li kien hemm suspett ta' serqa fl-istess bank, il-ħallelin, fosthom il-ko-akkużati Debono u Omissis, meta ġew rinfaċċati bil-preżenza tal-kuntistabbli tal-pulizija numru 265 Kenneth Ciangura (PC265) u l-kuntistabbli tal-pulizija bin-numru 869 Kurt Gauci (PC869), sparaw diversi tiri fid-direzzjoni tal-uffiċjali imsemmija u dan sar bl-intenzjoni doliża li dawn il-pulizija jinqatlu jew li l-ħajja tagħhom jitqiegħed f'periklu ċar. Filfatt dawn l-uffiċjali tal-pulizija kellhom jistkennu wara l-vettura tal-pulizija li kienet misjuqa minnhom sabiex ma jintlaqtux u sussegwentement anki saħansitra jirtiraw f' distanza biex jippruvaw jiminimizzaw il-periklu li kienu qed jinfaċċaw bit-tiri li kienu qed jiġu sparati lejhom. Kwindi kien biss minħabba xi haġa aċċidentali u indipendenti mill-volontà' tal-aggressuri l-uffiċjali ma sfawx feruti jew aghar minn hekk u dan kien ampjament evidenti min-numru ta' tiri li laqtu l-vettura tal-pulizija. Irriżulta wkoll mill-investigazzjoni li anki meta' l-aggressuri, irnexxielhom jirkbu fil-vettura li waslet għall-ħarba tagħhom l-

aggressuri fosthom l-ko-akkuzati baqgħu jisparaw fid-direzzjoni tal-ufficjali sakemm telqu minn fuq il-post.

Illi b'għemilhom l-imsemmija Daren Debono u Omissis saru hatja bħala ko-awturi ta' tentattiv ta' omiċidju volontarju u ċioe' talli, dolożament, bil-ħsieb li joqtlu persuna/i jew li jqiegħdu l-ħajja tagħha/tagħhom f'periklu ċar, wrew dan il-ħsieb b'atti esterni u taw bidu għall-eżekuzzjoni tad-delitt ta' omiċidju volontarju, liema delitt ma' ġiex eżegwit minħabba xi haġa aċċidentali u indipendenti mill-volonta' tagħhom.

Illi b'diversi sentenzi mogħtija mill-Qorti tal-Maġistrati bħala Qorti ta' Ġudikatura Kriminali bejn is-sena elf disa mija erbgħa u tmenin (1984) u s-sena elfejn u sitta (2006) fl-ismijiet Pulizija vs Omissis, l-imsemmi ko-akkuzat instab hati ta' diversi reati fejn fosthom ta' serq ikkwalfikat.

Għaldaqstant l-Avukat Ġenerali, fl-isem fuq imsemmi, jakkuża lill-imsemmi Daren Debono u Omissis, l-aħħar minn dawn reċidiv f'delitt, hatja bħal ko-awturi ta' tentattiv ta' omiċidju volontarju u ċioe' talli, dolożament, bil-ħsieb li joqtlu persuna/i jew li jqiegħdu l-ħajja tagħha/tagħhom f'periklu ċar, wrew dan il-ħsieb b'atti esterni u taw bidu għall-eżekuzzjoni tad-delitt ta' omiċidju volontarju, liema delitt ma' ġiex eżegwit minħabba xi haġa aċċidentali u indipendenti mill-volonta' tagħhom; jitlob li jingħamel skond il-liġi kontra l-imsemmi ko-akkuzati u illi huma jiġu kkundannati fil-każ ta' Daren Debono għall-piena ta' mhux inqas minn tmien snin (8) u mhux aktar minn tletin sena (30) skond dak li hemm u jintqal fl-artikoli 41(1)(a), 211(1)(2), 31(1)(a)(b) u 533 u fil-każ ta' Omissis għall-piena ta' mhux

inqas minn tmien snin (8) u mhux aktar minn tletin sena (30) biz-zieda tal-piena ta' rekluzjoni għal mhux aktar minn tnax-il perijodu jew biz-zieda ta' pieni oħra stabbiliti fir-regolamenti tal-habs, skond dak li hemm u jintqal fl-artikoli 41(1)(a), 211(1)(2), 49, 50, 31(1)(a)(b)(i)(e) u 533 tal-Kodiċi Kriminali jew għal kull piena oħra li tista' skond il-liġi tingħata għall-htija ta' l-imsemmija akkużati.

Il-Hames Kap : Illi b' referenza għall-fatti kif indikati fil-kapi precedenti, partikolarment fl-ewwel tlett kapi ta' din l-Att tal-Akkuża, u ċioe fit-30 ta' Ġunju 2010 għall-habta tas-sebgha u nofs ta' filgħaxija (7:30pm), filwaqt li PC265 Kenneth Ciangura u PC869 Kurt Gauci kienu qedgħin jilqgħu t-tiri li kienu qed jigu sparati fid-direzzjoni tagħhom mill-hallelin, fosthom l-ko-akkużati Debono u Omissis, u sabiex ma jintlaqtux, huma stkennu wara l-vettura tal-pulizija li kienet instaqt minnhom fuq il-post fejn seħħ dan it-tentattiv fuq ħajjithom, u dan sabiex ma jintlaqtux mid-diversi tiri ta' arma tan-nar, tant illi l-vettura tal-ghamla Ford Focus bin-numru ta' reġistrazzjoni GVP598, propjeta tal-Gvern ta' Malta, volontarjament intlaqet mit-tiri tal-aggressuri li kienu direzzjonati lejn l-ufficjali PC265 u PC869. Wara li saru l-analizi meħtiega irriżulta li l-valur tal-ħsarat inkorsi fuq din il-vettura kien jammonta għal hamest elef tlett mija hamsa u tletin Euro u tnejn u disgħin centezmu (€5,335.92).

Illi b'għemilhom l-imsemmija Daren Debono u Omissis saru hatja bhala ko-awturi talli volontarjament ħassru, għamlu ħsara jew għarrqu hwejjeġ haddiehor, mobbli jew immobbli b'dan li l-ammont tal-ħsara jiskorri elf mija u erbgħa u sittin euro u disgħa u sittin centezmu (€1,164.69).

Illi b' diversi sentenzi mogħtija mill-Qorti tal-Maġistrati bhala Qorti ta' Ġudikatura Kriminali bejn is-sena elf disa mija erbgħa u tmenin (1984) u s-sena elfejn u sitta (2006) fl-ismijiet Pulizija vs Omissis, l-imsemmi ko-akkuzat instab hati ta' diversi reati fejn fosthom ta' serq ikkwalifikat.

Għaldaqstant l-Avukat Ġenerali, fl-isem fuq imsemmi, jakkuza lill-imsemmi Daren Debono u Omissis, dan ta l-aħħar reċidiv f' delitt, hatja bhala ko-awturi talli, volontarjament hassru, għamlu hsara jew għarrqu hwejjeġ haddiehor, mobbli jew immobbli b'dan li l-ammont tal-hsara jiskorri elf mija u erbgħa u sittin euro u disgħa u sittin centezmu (1,164.69); jitlob li jingħamel skond il-Liġi kontra l-imsemmi akkużat u illi huma jiġu kkundannati fil-każ ta' Daren Debono għall-piena ta' prigunerija minn tlettax il-xahar (13) sa erba' snin (4) skond dak li hemm u jintqal fl-artikoli 325(1)(a), 12, 31 u 533 tal-Kodiċi Kriminali u fil-każ ta' Omissis għall-piena ta' prigunerija minn tlettax il-xahar (13) sa hames (5) snin skond dak li hemm u jintqal fl-artikoli 325(1)(a), 12, 31, 49, 50 u 533 tal-Kodiċi Kriminali jew għall-kull piena oħra li tista' skond il-liġi tingħata għall-htija ta' l-imsemmija akkużati.

Is-Sitt Kap : Illi b' referenza għall-fatti kif indikati fil-kapi precedenti ta' din l-Att tal-Akkuza, u cioe fit-30 ta' Ġunju 2010 għall-habta tas-sebgha u nofs ta' filgħaxija (7:30pm), waqt l-isparaturi li kienu qedgħin jiġu sparati mill-malvivalenti, fosthom l-ko-akkuzati Debono u Omissis, fid-direzzjoni ta' PC265 Kenneth Ciangura u PC869 Kurt Gauci, kien hemm vetturi ipparkjati vicin fejn kienu qedgħin jsiru dawn l-isparaturi fosthom vettura Jeep tal-għamla Toyota Cami bin-numru ta' registrazzjoni DBO643, propjeta ta' Nadia Micallef liema vettura sfat milquta wkoll mit-tiri li kienu qed jiġu sparati

volontarjament mill-aggressuri. Wara li saru l-analizi meħtieġa irriżulta li l-valur tal-ħsarat inkorsi fuq din il-vettura kien jammonta għal elf tmien mija tlieta u sebgħin Euro (€1,873).

Illi b'għemilhom l-imsemmija Daren Debono u Omissis saru ħatja bhala ko-awturi talli volontarjament ħassru, għamlu ħsara jew għarrqu hwejjeġ haddiehor, mobbli jew immobbli b'dan li l-ammont tal-ħsara jiskorri elf mija u erbgha u sittin euro u disgħa u sittin centeżmu (1,164.69).

Illi b'diversi sentenzi mogħtija mill-Qorti tal-Maġistrati bhala Qorti ta' Ġudikatura Kriminali bejn is-sena elf disa mija erbgha u tmenin (1984) u s-sena elfejn u sitta (2006) fl-ismijiet Pulizija vs Omissis, l-imsemmi ko-akkuzat instab ħati ta' diversi reati fejn fosthom ta' serq ikkwalfikat.

Għaldaqstant l-Avukat Ġenerali, fl-isem fuq imsemmi, jakkuża lill-imsemmi Daren Debono u Omissis, dan ta l-aħħar reċidiv f'delitt, ħatja bhala ko-awturi talli, volontarjament ħassru, għamlu ħsara jew għarrqu hwejjeġ haddiehor, mobbli jew immobbli b'dan li l-ammont tal-ħsara jiskorri elf mija u erbgha u sittin euro u disgħa u sittin centeżmu (1,164.69); jitlob li jingħamel skond il-Liġi kontra l-imsemmi akkużat u illi huma jiġu kkundannati fil-każ ta' Daren Debono għall-piena ta' priġunerija minn tlettax il-xahar (13) sa erba' snin (4) skond dak li hemm u jintqal fl-artikoli 325(1)(a), 12, 31 u 533 tal-Kodiċi Kriminali u fil-każ ta' Omissis għall-piena ta' priġunerija minn tlettax il-xahar (13) sa ħames (5) snin skond dak li hemm u jintqal fl-artikoli 325(1)(a), 12, 31, 49, 50 u 533 tal-Kodiċi Kriminali jew għall kull piena ohra li tista' skond il-liġi tingħata għall-ħtija ta' l-imsemmija akkużati.

Is-Seba' Kap : Illi b' referenza għall-fatti kif indikati fil-kapi precedenti ta' din l-Att tal-Akkuza, u cioè fit-30 ta' Ġunju 2010 għall-ħabta tas-sebġha u nofs ta' filgħaxija (7:30pm), waqt l-isparaturi li kienu qedgħin jiġu sparati mill-malvivi, fosthom l-ko-akkużati Debono u Omissis, fid-direzzjoni ta' PC265 Kenneth Cianguraq u PC869 Kurt Gauci, kien hemm vetturi ipparkjati vicin fejn kienu qedgħin jsiru dawn l-isparaturi fosthom vettura tal-għamla Fiat Uno bin-numru ta' registrazzjoni LAA717, propjeta ta' Grazio Mercieca liema vettura sfat milquta wkoll mit-tiri li kienu qed jiġu sparati volontarjament mill-aggressuri. Wara li saru l-analizi meħtieġa irrizulta li l-valur tal-ħsarat inkorsi fuq din il-vettura kien jammonta għal bejn wieħed u ieħor ftit iktar minn mija u sittax-il euro u sebġha u erbgħin centezmu (€116.47).

Illi b'għemilhom l-imsemmija Daren Debono u Omissis saru hatja bhala ko-awturi talli volontarjament hassru, għamlu ħsara jew għarrqu hwejjeġ haddieħor, mobbli jew immobbli b'dan li l-ammont tal-ħsara ma jiskorrix elf mija u erbgħa u sittin euro u disgħa u sittin centezmu (1,164.69) iżda ikun iżjed minn mija u sittax-il euro u sebġha u erbgħin centezmu (€116.47).

Illi b'diversi sentenzi mogħtija mill-Qorti tal-Maġistrati bhala Qorti ta' Ġudikatura Kriminali bejn is-sena elf disa mija erbgħa u tmenin (1984) u s-sena elfejn u sitta (2006) fl-ismijiet Pulizija vs Omissis, l-imsemmi ko-akkużat instab ħati ta' diversi reati fejn fosthom ta' serq ikkwalfikat.

Għaldaqstant l-Avukat Ġenerali, fl-isem fuq imsemmi, jakkuża lill-imsemmija Daren Debono u Omissis, dan ta' l-aħħar reċidiv f' delitt, haġja bħala ko-akkużati talli, volontarjament hassru, għamlu ħsara jew għarrqu hwejjeġ haddiehor, mobbli jew immobbli b'dan li l-ammont tal-ħsara ma jiskorrix elf mija u erbgħa u sittin euro u disgħa u sittin ċenteżmu (1,164.69) iżda ikun iżjed minn mija u sittax-il euro u sebgħa u erbgħin ċenteżmu (€116.47); jitlob li jingħamel skond il-Liġi kontra l-imsemmi akkużati u illi huma jiġu kkundannati għall-piena fil-każ ta' Daren Debono għall-piena ta' priġunerija ta' mhux inqas minn ħames xhur (5) u mhux aktar minn sena (1) priġunerija skond dak li hemm u jintqal fl-artikoli 325(1)(b), 12, 31 u 533 tal-Kodiċi Kriminali u fil-każ ta Omissis ta' priġunerija ta' mhux inqas minn ħames (5) xhur u mhux aktar minn tmintax (18) il-xahar skond dak li hemm u jintqal fl-artikoli 325(1)(b), 12, 31, 49, 50 u 533 tal-Kodiċi Kriminali jew għall kull piena oħra li tista' skond il-liġi tingħata għall-ħtija ta' l-imsemmi akkużati.

It-Tmien Kap : Illi b' referenza għall-fatti kif indikati fil-kapi precedenti ta' din l-Att tal-Akkuża, u cioè fit-30 ta' Ġunju 2010 għall-ħabta tas-sebgħa u nofs ta' filgħaxija (7:30pm), waqt l-isparaturi li kienu qedgħin jiġu sparati mill-malvivalenti, fosthom l-ko-akkużati Debono u Omissis, fid-direzzjoni ta' PC265 Kenneth Ciangura u PC869 Kurt Gauci, u filwaqt li ntlawtu l-vetturi bin-numru ta' 'registrazzjoni GVP598, DBO643 u LAA717, intlaqat ukoll ix-*show-window* tal-istabbiliment CMP Ltd li jinstab fi Triq il-Mithna, Qormi propjeta ta' Central Mediterranean Products Limited mit-tiri li kienu qed jiġu sparati volontarjament mill-aggressuri. Wara li saru l-analizi meħtieġa irrizulta li l-valur tal-ħsarat inkorsi fuq dan ix-*show-window* kien jammonta għal hamest mija u wiehed u tletin Euro (€531).

Illi b'għemilhom Daren Debono u Omissis saru hatja bħala ko-awturi talli volontarjament hassru, għamlu hsara jew gharrqu hwejjeġ haddieħor, mobbli jew immobbli b'dan li l-ammont tal-hsara ma jiskorrix elf mija u erbgħa u sittin euro u disgħa u sittin centeżmu (1,164.69) iżda ikun iżjed minn mija u sittax-il euro u sebgha u erbgħin centeżmu (€116.47).

Illi b'diversi sentenzi mogħtija mill-Qorti tal-Maġistrati bħala Qorti ta' Ġudikatura Kriminali bejn is-sena elf disa mija erbgħa u tmenin (1984) u s-sena elfejn u sitta (2006) fl-ismijiet Pulizija vs Omissis, l-imsemmi ko-akkuzat instab hati ta' diversi reati fejn fosthom ta' serq ikkwalfikat.

Għaldaqstant l-Avukat Ġenerali, fl-isem fuq imsemmi, jakkuza lill-imsemmija Daren Debono u Omissis, dan ta' l-aħhar reċidiv f'delitt, hatja bħala ko-akkuzati talli, volontarjament hassru, għamlu hsara jew gharrqu hwejjeġ haddieħor, mobbli jew immobbli b'dan li l-ammont tal-hsara ma jiskorrix elf mija u erbgħa u sittin euro u disgħa u sittin centeżmu (1,164.69) iżda ikun iżjed minn mija u sittax-il euro u sebgha u erbgħin centeżmu (€116.47); jitlob li jingħamel skond il-Liġi kontra l-imsemmi akkużati u illi huma jiġu kkundannati għall-piena fil-każ ta' Daren Debono għall-piena ta' priġunerija ta' mhux inqas minn hames xhur (5) u mhux aktar minn sena (1) priġunerija skond dak li hemm u jintqal fl-artikoli 325(1)(b), 12, 31 u 533 tal-Kodiċi Kriminali u fil-każ ta Omissis ta' priġunerija ta' mhux inqas minn hames (5) xhur u mhux aktar minn tmintax (18) il-xahar skond dak li hemm u jintqal fl-artikoli 325(1)(b), 12, 31, 49, 50 u 533 tal-Kodiċi Kriminali jew għall kull piena oħra li tista' skond il-liġi tingħata għall-htija ta' l-imsemmi akkużati.

Id-Disa' Kap : Illi b' referenza għall-fatti kif miġjuba fil-kapi precedent u cioè fit-30 ta' Ġunju 2010 għall-ħabta tas-sebgha u nofs ta' filgħaxija (7:30pm), peress illi ġew sparati diversi tiri fid-direzzjoni ta' PC265 Kenneth Ciangura u PC869 Kurt Gauci, tal-vetturi reġistrati bin-numru GVP598, DBO643 u LAA717 u x-*showroom* tas-soċjeta CMP Ltd, liema tiri ġew sparati barra mill-bini tal-bank HSBC fl-inħawi ta' Ħal-Qormi, u dan filwaqt li l-hallelin, fosthom Daren Debono u Omissis kienu qedgħin jaħarbu minn fuq il-post, anki wara li kienu rikbu go vann li assista l-ħarba tal-aggressuri minn fuq il-post, irizulta li l-aggressuri sparaw diversi tiri f' post pubbliku u fl-abitat.

Illi b'għemilhom l-imsemmi Daren Debono u Omissis saru ħatja bħala ko-awturi talli, mingħajr liċenzja tal-Pulizija, sparaw arma tan-nar f' post abitat, jew fi qrib tiegħu, jew fit-toroq pubbliċi, jew fil-portijiet.

Illi b'diversi sentenzi mogħtija mill-Qorti tal-Maġistrati bħala Qorti ta' Ġudikatura Kriminali bejn is-sena elf disa mija erbgħa u tmenin (1984) u s-sena elfejn u sitta (2006) fl-ismijiet Pulizija vs Omissis, l-imsemmi ko-akkużat instab ħati ta' diversi reati fejn fosthom ta' serq ikkwalifikat.

Għaldaqstant l-Avukat Ġenerali, fl-isem fuq imsemmi, jakkuża lill-imsemmija Daren Debono u Omissis, dan ta' l-aħħar reċidiv f' dellitt, ħatja talli, bħala ko-awturi, mingħajr liċenzja tal-Pulizija, sparaw arma tan-nar f' post abitat, jew fi qrib tiegħu, jew fit-toroq pubbliċi, jew fil-portijiet; jitlob li jingħamel skond il-liġi kontra l-imsemmi akkużati u illi huma jiġu kkundannati fil-każ ta' Daren Debono għall-piena ta' prigunierja għal żmien ta' mhux inqas minn sitt xhur (6) u mhux iżjed minn sentejn (2) jew multa ta' mhux anqas minn ħmistax il-elf Euro

(€15,000) u ta' mhux iżjed minn ħamsin elf euro (€50,000) jew ta' dik il-multa u priġunerija flimkien skond dak li hemm u jintqal fl-artikolu 24(1), 29 u 33(1) ta' L-Ordinanza dwar l-Esplosivi (Kap 33) u l-artikoli 23, 31 u 533 tal-Kodiċi Kriminali u fil-każ ta' Omissis għall-piena ta' priġunerija għal żmien ta' mhux inqas minn sitt xhur (6) u mhux iżjed minn tlett snin (3) jew multa ta' mhux anqas minn ħmistax il-elf Euro (€15,000) u mhux iżjed minn ħamsin elf euro (€50,000) jew ta' dik il-multa u priġunerija flimkien skond dak li hemm u jintqal fl-artikolu 24(1), 29 u 33(1) ta' L-Ordinanza dwar l-Esplosivi (Kap 33) u l-artikoli 23, 31, 49, 50 u 533 tal-Kodiċi Kriminali jew għal kull piena oħra li tista skond il-liġi tinghata għall-htija ta' l-imsemmi akkużat.

L-Ghaxar Kap : Illi b'referenza għall-fatti kif miġjuba fil-kapi preċedenti ta' din l-att tal-akkuża, u cioè fit-30 ta' Ġunju 2010 għall-ħabta tas-sebġha u nofs ta' filgħaxija (7:30pm), in vista tal-fatt li l-aggressuri fosthom l-akkużati Debono u Omissis kienu ħadu l-pussess tal-arma ta' PC1310 Dominic Bugeja b'mod illeċitu u in vista wkoll li din l-arma baqgħet fil-pussess tal-aggressuri u effettivament intużat waqt l-isparaturi li sehħew fid-direzzjoni tal-pulizija PC265 Kenneth Ciangura u PC869 Kurt Gauci fejn intlaqtu wkoll diversi vetturi kif ukoll ix-*showroom* tas-CMP Ltd, rrizulta li l-akkużati kienu żammew l-arma tan-nar tal-għamla Glock bin-numru serjali BSX827 u dan mingħajr ma kienu liċenzjati li jzommu din l-arma u li kwindi kienet fil-pussess tagħhom kontra l-liġi. Miċ-ċirkostanzi tal-każ kif sehħew u kif deskritti mill-provi miġjuba evidentement l-aggressuri fosthom il-ko-akkużati kienu fil-pussess ukoll ta' armi oħrajn, liema armi gew utilizzati waqt l-aggressjoni in kwistjoni kif ukoll waqt it-tentattiv ta' serq, senjatament *revolver* tal-għamla Ruger bin-numru serjali

17080274 u pistola tal-għamla Colt bin-numru serjali FG64606. Innuqqas ta' liċenzja fil-konfront tal-akkkużati gie anki vverifikat minn rappreżentanti tal-*'weapons office'* li kkonfermaw li l-akkkużat Debono u Omissis ma kellhom l-ebda liċenzja biex iżommu l-imsemmija arma.

Illi b'għemilu l-imsemmija Daren Debono u Omissis saru hatja bhala ko-awturi talli zammew f'xi fond jew kellhom fil-pussess tagħhom, taht il-kontroll tiegħu jew garrew arma tan-nar jew munizzjon barra minn xi fond jew fid-dintorni tiegħu u dan mingħajr liċenza tal-Kummissarju tal-Pulizija.

Illi b'diversi sentenzi mogħtija mill-Qorti tal-Maġistrati bhala Qorti ta' Ġudikatura Kriminali bejn is-sena elf disa mija erbgħa u tmenin (1984) u s-sena elfejn u sitta (2006) fl-ismijiet Pulizija vs Omissis, l-imsemmi ko-akkkużat instab hati ta' diversi reati fejn fosthom ta' serq ikkwalifikat.

Għaldaqstant l-Avukat Ġenerali, fl-isem fuq imsemmi, jakkuża lill-imsemmija Daren Debono u Omissis, dan ta' l-aħħar recidiv f'delitt, hatja talli, bhala ko-awtur, zammew f'xi fond jew kellhom fil-pussess tagħhom, taht il-kontroll tagħhom jew garrew arma/i tan-nar jew munizzjon barra minn xi fond jew fid-dintorni tiegħu u dan mingħajr liċenza tal-Kummissarju tal-Pulizija; jitlob li jingħamel skond il-liġi kontra l-imsemmi akkużati u illi huma jigu kkundannati għall-piena fil-każ ta' Daren Debono ta' prigunerija għal żmien ta' mhux inqas minn tlett xhur (3) u mhux iktar minn hames snin (5) skond dak li hemm u jintqal fl-artikoli 5(1) u 51(2) ta' l-Att dwar l-Armi (Kap 480), u l-artikoli 23, 31 u 533 tal-Kodiċi Kriminali (Kap 9) u fil-każ ta' Omissis għall-piena ta' prigunerija għal żmien ta' mhux inqas minn

tlett xhur (3) u mhux iżjed minn sitt snin (6) skond dak li hemm u jintqal fl-artikoli 5(1) u 51(2) ta' l-Att dwar l-Armi (Kap 480), u l-artikoli 23, 49, 50, 31 u 533 tal-Kodiċi Kriminali (Kap 9) jew għal kull piena oħra li tista' skond il-liġi tingħata għall-ħtija ta' l-imsemmi akkużat.

II-Hdax -il Kap : Illi fl-istess żmien u fiċ-ċirkostanzi msemmija fil-kapi precedenti ta' din l-Att tal-Akkuża, cioè' fit-30 ta' Ġunju tas-sena 2010 għall-ħabta tas-sebgha u nofs ta' filgħaxija (7:30pm) fil-fergħa ewlenija tal-Bank HSBC Ċentru Rużar Briffa, ġewwa Ħal-Qormi, jirriżulta li l-ko-akkużati Daren Debono u Omissis, kellhom diversi armi fil-pussess tiegħu konsistenti f'armi tan-nar fosthom *revolver* tal-għamla Ruger bin-numru serjali 17080274, pistola tal-għamla Colt bin-numru serjali FG64606 kif ukoll il-pistola tal-għamla Glock bin-numru serjali BSX827 li kienet għadha kif insterqet minn PC1310 Dominic Bugeja u liema armi intużaw sabiex jassistu lill-malviventi, fosthom Debono u Omissis, fit-tentattiv ta' serq, fit-tentattiv ta' omiċidju ta' PC265 Kenneth Ciangura u PC869 Kurt Gauci, u fid-danni kkaġunati fuq il-vetturi bin-numru ta' 'registrazzjoni GVP598, DBO643 u LAA717, li kienu fl-akwati tal-bank u *tax-show-window* tal-istabbiliment CMP Ltd li jinstab fi Triq il-Mithna, Qormi waqt li l-malviventi fosthom Daren Debono u Omissis kienu qedghin jaharbu mill-arrest tagħhom. B'hekk jirriżulta li fil-mument tat-tentattiv ta' serq kif debitament aggravat kif ukoll waqt ir-reati l-oħra, l-ko-akkużati kellhom fuq il-persuna tagħhom armi tan-nar, liema armi ġew effettivament użata fil-kommissjoni ta' l-imsemmija delitti volontarji.

Illi b'għemilhom l-imsemmija Daren Debono u Omissis saru hatja bhala ko-awturi talli, filwaqt li kienu qedghin jagħmlu reat volontarju

kontra l-persuna jew ta' serq, kellhom fuq il-persuna tagħhom xi arma regolari, jew munizzjoni jew xi imitazzjoni ta' dawn l-oġġetti u dan mingħajr għan legittimu.

Illi b' diversi sentenzi mogħtija mill-Qorti tal-Maġistrati bħala Qorti ta' Ġudikatura Kriminali bejn is-sena elf disa mija erbgħa u tmenin (1984) u s-sena elfejn u sitta (2006) fl-ismijiet Pulizija vs Omissis, l-imsemmi ko-akkuzat instab ħati ta' diversi reati fejn fosthom ta' serq ikkwalifikat.

Għaldaqstant l-Avukat Ġenerali, fl-isem fuq imsemmi, jakkuża lill-imsemmija Daren Debono u Omissis, dan ta' l-aħħar reċidiv f' dellitt, ħatja talli, filwaqt li kien qed jagħmlu reat volontarju kontra l-persuna jew ta' serq, kellhom fuq il-persuna tagħhom xi arma regolari, jew munizzjoni jew xi imitazzjoni ta' dawn l-oġġetti u dan mingħajr għan legittimu; jitlob li jingħamel skond il-liġi kontra l-imsemmija ko-akkuzati u illi huma jiġu kkundannati fil-każ ta' Daren Debono għall-piena ta' prigunerija għal żmien ta' mhux iżjed minn erba' snin (4) skond dak li hemm u jintqal fl-artikolu 55(a) u 56 ta' L-Att dwar l-Armi (Kap 480) u l-artikoli 23, 31, 64 u 533 tal-Kodiċi Kriminali (Kap 9) u fil-każ ta' Omissis għall-piena ta' prigunierja ta' hames snin (5) skond dak li hemm u jintqal fl-artikolu 55(a) u 56 ta' L-Att dwar l-Armi (Kap 480) u l-artikoli 23, 31, 49, 50, 64 u 533 tal-Kodiċi Kriminali (Kap 9) jew għal kull piena oħra li tista skond il-liġi tingħata għall-ħtija ta' l-imsemmija akkuzati.

It-Tnax -il Kap : Illi b'referenza għall-kapi preċedenti ta' din l-Att tal-Akkuża u cioe' fit-30 ta' Ġunju 2010 għall-ħabta tas-sebgha u nofs ta' filgħaxija (7:30pm), il-vettura li allegatament intuza mid-delinkwenti

fosthom l-ko-akkuzati, bħala l-*get-away car* minn fuq ix-xena tad-delitt tat-tentattiv ta' serqa tal-bank HSBC irriżultat li kienet vettura tat-tip vann tal-għamla Kia Sorrento u li kellha lewn griż metalliku bin-numru ta' registrazzjoni LCH587. Waqt invetigazzjonijiet aktar fil-fond irriżulta wkoll li din il-vettura kienet tappartjeni lil Alfred Cauchi li meta' gie mitkellem informa lill-pulizija li din il-vettura kienet insterqet minn quddiem ir-residenza tiegħu. Filfatt irriżulta mir-records tal-pulizija li Alfred Cauchi kien irraporta s-serq ta' din il-vettura fis-16 ta' Ġunju 2010 għall-ħabta tas-6:30am u ċioe madwar ġimghatejn qabel seħħ it-tentattiv ta' serqa fil-Bank HSBC. Skond is-sid ta' din il-vettura hu kien xtara l-vettura madwar tmien (8) snin qabel insterqitlu u dak iż-żmien kellha l-valur ta' tmintax il-elf Lira Maltin (Lm18,000) illum ekwivalenti għal madwar tnejn u erbghin Elf Euro (€42,000).

Illi b'għemilhom l-imsemmija Daren Debono u Omissis saru ħatja bħala ko-awturi ta serq ta' vettura, ċioe' Kia Sorrento bin-numru ta' registrazzjoni LCH587, liema serq huwa kkwalfikat bil-valur tal-ħaġa misruqa li teċċedi elfejn tliet mija u disgħa u għoxrin euro u sebgha u tletin ċenteżmu (2,329.37) u bix-xorta tal-ħaġa misruqa.

Illi b'diversi sentenzi mogħtija mill-Qorti tal-Maġistrati bħala Qorti ta' Gudikatura Kriminali bejn is-sena elf disa mija erbgha u tmenin (1984) u s-sena elfejn u sitta (2006) fl-ismijiet Pulizija vs Omissis, l-imsemmi ko-akkuzat instab ħati ta' diversi reati fejn fosthom ta' serq ikkwalfikat.

Għaldaqstant l-Avukat Ġenerali, fl-isem fuq imsemmi, jakkuża lill-imsemmija Daren Debono u Omissis, dan ta' l-aħħar reċidiv f'delitt,

ħatja bħala ko-awturi ta' serq ta' vettura, ċioe' Kia Sorrento bin-numru ta' 'reġistrazzjoni LCH587, liema serq huwa kkwalifikat bil-valur tal-ħaġa misruqa li teċċedi elfejn tliet mija u disġha u għoxrin euro u sebgħa u tletin ċenteżmu (2,329.37) u bix-xorta tal-ħaġa misruqa (meta jsir fuq vettura f' post pubbliku jew f' post aċċessibbli għall-pubbliku, jew fuq xi parti jew aċċessorju ta', jew fuq xi ħaġa li tkun go, dik il-vettura); jitlob li jingħamel skond il-liġi kontra l-imsemmija akkużati u illi huma jiġu kkundannati fil-każ ta' Daren Debono għall-piena ta' mhux aktar minn seba' snin (7) u mhux anqas minn tlettax il-xahar (13) liema piena ma tingħatax fil-minimum tagħha, skond dak li hemm u jintqal fl-artikoli 261(c)(g), 267, 271(g), 279(b), 280(1), 281(a), 17, 20, 23, 31 u 533 tal-Kodiċi Kriminali u fil-każ ta' Omissis għall-piena ta' mhux aktar minn għoxrin sena (20) u mhux inqas minn tlettax il-xahar (13) priġunerija, liema piena ma tingħatax fil-minimum tagħha, skond dak li hemm u jintqal fl-artikoli 261(c)(g), 267, 271(g), 279(b), 280(1), 281(a), 49, 50, 289, 17, 20, 23, 31 u 533 tal-Kodiċi Kriminali jew għal kull piena oħra li tista' tkun skond il-liġi tingħata għall-ħtija ta' l-imsemmija akkużati.

It-Tlettax -il Kap : Illi b' referenza għall-fatti kif indikati fil-kapi precedent ta' din l-Att tal-Akkuża, u ċioe fit-30 ta' Ġunju 2010 għall-ħabta tas-sebgħa u nofs ta' filgħaxija (7:30pm), il-vettura li allegatament intuzat mid-delinkwenti fosthom l-akkużat, bħala l-*get-away car* minn fuq ix-xena tad-delitt tat-tentattiv ta' serqa tal-bank HSBC u ċioe il-vettura tal-għamla Kia Sorrento li kellha lewn griż metalliku bin-numru ta' reġistrazzjoni LCH587 u li kienet giet irrapurtata nieqsa minn sidha Alfred Cauchi kienet instabet mill-pulizija sussegwentement għall-ħarba tad-delinkwenti, fosthom il-ko-akkużati. Irrizulta li din il-vettura kienet instabet aktar tard dakinhar

tat-tentattiv ta' serqa u ċioe fl-1 ta' Lulju 2010 fi Triq E. B. Vella fil-Mosta u kienet qed tinħaraq. Irrizulta mill-analiżi li sar li minħabba l-ħsara ikkaġunata, l-vettura subiet danni irriversibbli.

Illi b'għemilhom Daren Debono u Omissis saru ħatja bħala ko-awturi talli volontarjament ħassru, għamlu ħsara jew għarrqu ħwejjeġ haddiehor, mobbli jew immobbli b'dan li l-ammont tal-ħsara jiskorri elf mija u erbgħa u sittin euro u disgħa u sittin ċenteżmu (1,164.69).

Illi b'diversi sentenzi mogħtija mill-Qorti tal-Maġistrati bħala Qorti ta' Ġudikatura Kriminali bejn is-sena elf disa mija erbgħa u tmenin (1984) u s-sena elfejn u sitta (2006) fl-ismijiet Pulizija vs Omissis, l-imsemmi ko-akkużat instab ħati ta' diversi reati fejn fosthom ta' serq ikkwalifikat.

Għaldaqstant l-Avukat Ġenerali, fl-isem fuq imsemmi, jakkuża lill-imsemmi Daren Debono u Omissis, dan ta l-aħħar reċidiv f'delitt, ħatja bħala ko-awturi talli, volontarjament ħassru, għamlu ħsara jew għarrqu ħwejjeġ haddiehor, mobbli jew immobbli b'dan li l-ammont tal-ħsara jiskorri elf mija u erbgħa u sittin euro u disgħa u sittin ċenteżmu (1,164.69); jitlob li jingħamel skond il-Liġi kontra l-imsemmi akkużat u illi huma jiġu kkundannati fil-każ ta' Daren Debono għall-piena ta' prigunerija minn tlettax il-xahar (13) sa erba' snin (4) skond dak li hemm u jintqal fl-artikoli 325(1)(a), 12, 31 u 533 tal-Kodiċi Kriminali u fil-każ ta' Omissis għall-piena ta' prigunerija minn tlettax il-xahar (13) sa ħames (5) snin skond dak li hemm u jintqal fl-artikoli 325(1)(a), 12, 31, 49, 50 u 533 tal-Kodiċi Kriminali jew għall-kull piena oħra li tista' skond il-liġi tingħata għall-ħtija ta' l-imsemmija akkużati.

L-Erbatax -il Kap : Illi b'referenza għall-kapi precedent tal-Att tal-Akkuża u cioè fit-30 ta' Ġunju 2010 għall-habta tas-sebgha u nofs ta' filgħaxija (7:30pm), irriżulta li apparti l-vettura Kia Sorrento bin-numru ta' registrazzjoni LCH587 kienet intużat ukoll vettura tal-għamla Peugeot 206 bin-numru ta' registrazzjoni DBL519 ai fini tas-serqa. Filfatt meta l-kuntistabbli PC265 Kenneth Ciangura u PC869 Kurt Gauci kienu fi triqthom lejn il-Bank HSBC u qabel ma seħh il-konfront bejnhom u bejn l-aggressuri bl-użu ta' armi tan-nar, fosthom l-ko-akkużati Debono u Omissis, kienu nnutaw din il-vettura li kienet ipparkjata fil-vicinanzi quddiem il-bank li fil-mument tal-wasla tal-pulizija harbet minn fuq il-post. Filfatt il-pulizija segwew din il-vettura iżda ma laħqux magħha u minflok daru l-attenzjoni tagħhom għall-bank fejn meta waslu seħh dak irrapurtat fil-kapi precedent ta' din l-Att tal-Akkuża. In oltre skont xhieda okulari li kienu rrapurtaw is-serqa lill-pulizija, d-delinkwenti kienu innutati jaslu l-bank f' din il-vettura qabel ma taw bidu għall-eżekuzzjoni tat-tentattiv ta' serqa in kwistjoni.

Illi meta saru investigazzjonijiet aktar fil-fond irriżulta li din il-vettura kienet tappartjeni lil Julian Sultana li meta' gie mitkellem mill-pulizija infurmhom li din il-vettura kienet insterqet waqt li daħal jixtri minghand spizerija. Filfatt irriżulta mir-records tal-pulizija li Julian Sultana kien irraporta s-serq ta' din il-vettura fl-1 ta' Ġunju 2010 minn Dingli Street, Sliema u cioè madwar xahar qabel seħh it-tentattiv ta' serqa fil-Bank HSBC. Skond is-sid ta' din il-vettura hu kien xtara l-vettura madwar sitt snin qabel ma nsterqitlu u dak iż-żmien kellha l-valur ta' hamest elef tmien mitt Lira Maltin (Lm5,800) illum ekwivalenti għal madwar tlettax il-elf u hames mitt Euro (€13,500).

Illi b'għemilhom l-imsemmija Daren Debono u Omissis saru hatja bhala ko-awturi ta' serq ta' vettura, cioe' Peugeot 206 bin-numru ta' 'registrazzjoni DBL519, liema serq huwa kkwalifikat bil-valur tal-haga misruqa li teccedi elfejn tliet mija u disgha u ghoxrin euro u sebgha u tletin centezmu (2,329.37) u bix-xorta tal-haga misruqa.

Illi b'diversi sentenzi mogħtija mill-Qorti tal-Maġistrati bhala Qorti ta' Ġudikatura Kriminali bejn is-sena elf disa mija erbgħa u tmenin (1984) u s-sena elfejn u sitta (2006) fl-ismijiet Pulizija vs Omissis, l-imsemmi ko-akkużat instab hati ta' diversi reati fejn fosthom ta' serq ikkwalifikat.

Għaldaqstant l-Avukat Ġenerali, fl-isem fuq imsemmi, jakkuza lill-imsemmija Daren Debono u Omissis, dan ta' l-aħħar reċidiv f'delitt, hatja bhala ko-awturi ta' serq ta' vettura, cioe' Kia Sorrento bin-numru ta' 'registrazzjoni LCH587, liema serq huwa kkwalifikat bil-valur tal-haga misruqa li teccedi elfejn tliet mija u disgha u ghoxrin euro u sebgha u tletin centezmu (2,329.37) u bix-xorta tal-haga misruqa (meta jsir fuq vettura f'post pubbliku jew f'post aċċessibbli għall-pubbliku, jew fuq xi parti jew aċċessorju ta', jew fuq xi haga li tkun go, dik il-vettura); jitlob li jingħamel skond il-liġi kontra l-imsemmija akkużati u illi huma jiġu kkundannati fil-każ ta' Daren Debono għall-piena ta' mhux aktar minn seba' snin (7) u mhux anqas minn tlethax il-xahar (13) liema piena ma tingħatax fil-minimum tagħha skond dak li hemm u jintqal fl-artikoli 261(c)(g), 267, 271(g), 279(b), 280(1), 281(a), 17, 20, 23, 31 u 533 tal-Kodiċi Kriminali u fil-każ ta' Omissis għall-piena ta' mhux aktar minn ghoxrin sena (20) u mhux inqas minn tlethax-il xahar (13) prigunerija, liema piena ma tingħatax fil-minimum tagħha, skond dak li hemm u jintqal fl-artikoli 261(c)(g), 267, 271(g), 279(b), 280(1),

281(a), 49, 50, 289, 17, 20, 23, 31 u 533 tal-Kodiċi Kriminali jew għal kull piena oħra li tista' tkun skond il-ligi tinghata għall-htija ta' l-imsemmija akkużati.

Il-Hmistax -il Kap : Illi b' referenza għall-fatti kif indikati fil-kapi precedent ta' din l-Att tal-Akkuża, u cioè fit-30 ta' Ġunju 2010 għall-ħabta tas-sebgha u nofs ta' filghaxija (7:30pm), il-vettura li allegatament intuzat mid-delinkwenti fosthom l-ko-akkużati, sabiex jaslu fuq il-post tad-dellitt u li sussegwentement ħarbet minn fuq il-post meta ltaqat mal-pulizija li marru fuq il-post, cioè il-vettura tal-għamla Peugeot 206 u li kellha lewn bajdani bin-numru ta' reġistrazzjoni DBL519 u li kienet giet irrapurtata misruqa minn sidha Julian Sultana kienet instabet mill-pulizija sussegwentement għall-ħarba tad-delinkwenti, fosthom l-akkużat. Irrizulta li din il-vettura kienet instabet l-għada tat-tentattiv ta' serqa u cioè fl-1 ta' Lulju 2010 għewwa Ħal-Qormi stess u kienet qed tinħaraq. Irrizulta mill-analiżi li sar li minħabba l-ħsarat ikkaġunati, il-vettura subiet danni irriversibbli.

Illi b'għemilhom l-imsemmija Daren Debono u Omissis saru hatja bhala ko-awturi talli volontarjament ħassru, għamlu ħsara jew għarrqu hwejjeġ haddiehor, mobbli jew immobbli b'dan li l-ammont tal-ħsara jiskorri elf mija u erbgha u sittin euro u disgha u sittin centeżmu (1,164.69).

Illi b'diversi sentenzi mogħtija mill-Qorti tal-Maġistrati bhala Qorti ta' Ġudikatura Kriminali bejn is-sena elf disa mija erbgha u tmenin (1984) u s-sena elfejn u sitta (2006) fl-ismijiet Pulizija vs Omissis, l-imsemmi

ko-akkużat instab ħati ta' diversi reati fejn fosthom ta' serq ikkwalifikat.

Ghaldaqstant l-Avukat Ġenerali, fl-isem fuq imsemmi, jakkuża lill-imsemmi Daren Debono u Omissis, dan ta l-aħħar reċidiv f' delitt, ħatja bhala ko-awturi talli, volontarjament hassru, għamlu ħsara jew għarrqu ħwejjeġ haddieħor, mobbli jew immobbli b'dan li l-ammont tal-ħsara jiskorri elf mija u erbġha u sittin euro u disġha u sittin ċenteżmu (1,164.69); jitolb li jingħamel skond il-Liġi kontra l-imsemmi akkużat u illi huma jiġu kkundannati fil-każ ta' Daren Debono għall-piena ta' priġunerija minn tlettax il-xahar (13) sa erba' snin (4) skond dak li hemm u jintqal fl-artikoli 325(1)(a), 12, 31 u 533 tal-Kodiċi Kriminali u fil-każ ta' Omissis għall-piena ta' priġunerija minn tlettax il-xahar (13) sa ħames (5) snin skond dak li hemm u jintqal fl-artikoli 325(1)(a), 12, 31, 49, 50 u 533 tal-Kodiċi Kriminali jew għall kull piena ohra li tista' skond il-liġi tingħata għall-ħtija ta' l-imsemmija akkużati.

Is-Sittax -il Kap : Illi b'referenza għall-kapi precedenti ta' din l-att tal-akkuża, cioè fit-tletin (30) ta' Ġunju 2010 għall-ħabta tas-sebġha u nofs ta' filgħaxija (7:30pm), irrizulta li l-vettura Peugeot 206 allavolja reġistrata bin-numru ta' reġistrazzjoni DBL519 kienet effettivament qed turi tarek ta' vetturi b'numru differenti u cioè DBM 305.

Meta saru investigazzjonijiet aktar fil-fond fir-rigward tat-tarek in kwistjoni irrizulta li dawn kienu jappartjenu lill-vettura ohra tal-għamla Volkswagen Golf liema vettura kienet tappartjeni lil Vincent Zammit. Filfatt meta s-Sur Zammit gie mitkellem mill-pulizija, hu nfirmahom illi fil-hinijiet ta' bil-lejl (wara nzul ix-xemx) bejn l-24 u l-

25 ta' Ġunju 2010 t-tarek tal-vettura tiegħu kienu nsterqu minn Triq it-Tursin ir-Rih, Attard.

Illi b'għemilhom l-imsemmija Daren Debono u Omissis saru ħatja bhala ko-awturi ta' serq ta' par tarek mill-vettura VW Golf bin-numru ta' 'reġistrazzjoni DBM305, liema serq huwa kkwalifikat bil-hin u bix-xorta tal-ħaġa misruqa.

Illi b'diversi sentenzi mogħtija mill-Qorti tal-Maġistrati bhala Qorti ta' Ġudikatura Kriminali bejn is-sena elf disa mija erbgħa u tmenin (1984) u s-sena elfejn u sitta (2006) fl-ismijiet Pulizija vs Omissis, l-imsemmi ko-akkuzat instab ħati ta' diversi reati fejn fosthom ta' serq ikkwalifikat.

Għaldaqstant l-Avukat Ġenerali, fl-isem fuq imsemmi, jakkuza lill-imsemmija Daren Debono u Omissis, dan ta' l-aħħar reċidiv f'delitt, ħatja bhala ko-awturi ta' serq ta' par tarek mill-vettura VW Golf bin-numru ta' 'reġistrazzjoni DBM305, liema serq huwa kkwalifikat bil-hin (is-serq ġie kommess bil-lejl, bejn iżnul u t-tluġh ix-xemx) u bix-xorta tal-ħaġa misruqa (meta jsir fuq vettura f'post pubbliku jew f'post aċċessibbli għall-pubbliku, jew fuq xi parti jew aċċessorju ta', jew fuq xi ħaġa li tkun, ġo dik il-vettura); jitlob li jingħamel skond il-liġi kontra l-imsemmija akkuzati u illi huma jiġu kkundannati fil-każ ta' Daren Debono għall-piena ta' mhux aktar minn sentejn (2) u mhux anqas minn seba' (7) xhur, liema piena ma tingħatax fil-minimum tagħha skond dak li hemm u jintqal fl-artikoli 261(f)(g), 270, 271(g), 281(b), 17, 20, 23, 31 u 533 tal-Kodiċi Kriminali u fil-każ ta' Omissis għall-piena ta' mhux aktar minn ħames (5) snin u mhux inqas minn seba' (7) xhur, liema piena ma tingħatax fil-minimum tagħha, skond dak li hemm u

jintqal fl-artikoli 261(f)(g), 270, 271(g), 281(b), 49, 50, 289, 17, 20, 23, 31 u 533 tal-Kodiċi Kriminali jew għal kull piena oħra li tista' tkun skond il-liġi tingħata għall-htija ta' l-imsemmija akkużati.

Is-Sbatax -il Kap : Illi b'referenza għall-kapi preċedenti ta' din l-att tal-akkuża u ċioe fit-30 ta' Ġunju 2010 u fil-gimghat preċedenti, irrizulta wkoll illi l-Kia Sorrento li suppost kellha n-numru ta' reġistrazzjoni LCH587 u li tiffirma l-mertu tat-tnax u tat-tleltax il-kap ta' din l-Att tal-Akkuża, kienet qed turi tarek bin-numru DBL519 li kienu legalment jappartjenu għall-vettura misruqa Peugeot 206 li saret referenza għaliha fit-tleltax u l-erbatax il-kap ta' din l-Att tal-Akkuża. In oltre kif irrizulta ai termini tal-fatti tal-erbatax u l-ħmistax il-kap ta' din l-Att tal-Akkuża, il-vettura Peugeot 206 kienet qed turi tarek ta' vettura oħra senjatament it-tarek bin-numru BDM305 li rrizultaw misruqa mill-vettura Volkswagen Golf appartenenti lil Vincent Zammit.

Illi l-għan ta' dan l-iskambju u uzu lilegittimu ta' tarek mhux appartenenti lir-rispettivi vetturi sar bl-iskop li jinħoloq konfużjoni dwar l-identita` tal-vetturi biex b'hekk ukoll jinħoloq intralc fl-investigazzjonijiet li l-pulizija eżekuttiva kienet qed tikkonduci. Dawn it-tarek jikkonstitwixxu dokument legali bl-iskop ta' uzu minn awtorita' pubblika għal għan ta' identifikazzjoni fil-pubbliku u b'hekk l-iskambju xjenti kif magħmul wassal sabiex d-delinkwenti, fosthom l-ko-akkużati Debono u Omissis, li kienu responsabbli għas-serqiet tal-vetturi u tat-tarek in kwistjoni, xjentement għamlu uzu ħażin ta' dawn it-tarek billi taw informazzjoni żbaljata għall-finijiet illeċiti tagħhom.

Illi b'għemilhom l-imsemmija Daren Debono u Omissis saru ħatja bhala ko-awturi talli sabiex jiksbu xi vantaġġ jew benefiċċju għalihom innifushom jew għal haddiehor, f'xi dokument maħsub għal xi awtorità pubblika, xjentement għamlu dikjarazzjoni jew stqarrija falza, jew taw tagħrif falz u dan billi biddlu t-tarek tar-registrazzjoni ta' vettura numru LCH587 ma dawk tal-vettura numru DBL519 kif ukoll wahħlu n-numri misruqa ta' vettura numru DBM305 fuq vettura numru DBL519.

Illi b'diversi sentenzi mogħtija mill-Qorti tal-Maġistrati bhala Qorti ta' Ġudikatura Kriminali bejn is-sena elf disa mija erbgħa u tmenin (1984) u s-sena elfejn u sitta (2006) fl-ismijiet Pulizija vs Omissis, l-imsemmi ko-akkużat instab ħati ta' diversi reati fejn fosthom ta' serq ikkwalifikat.

Għaldaqstant l-Avukat Ġenerali, fl-isem fuq imsemmi, jakkuża lill-imsemmija Daren Debono u Omissis, dan ta' l-aħħar reċidiv f'delitt, ħatja bhala ko-awturi talli sabiex jiksbu xi vantaġġ jew benefiċċju għalihom innifushom jew għal haddiehor, f'xi dokument maħsub għal xi awtorità pubblika, xjentement għamlu dikjarazzjoni jew stqarrija falza, jew taw tagħrif falz u dan billi biddlu t-tarek tar-registrazzjoni ta' vettura numru LCH587 ma dawk tal-vettura numru DBL519 kif ukoll wahħlu n-numri misruqa ta' vettura numru DBM305 fuq vettura numru DBL519; jitlob li jingħamel skond il-liġi kontra l-imsemmi akkużat u illi huma jiġu kkundannati fil-każ ta' Daren Debono għall-piena ta' mhux iżjed minn sentejn (2) prigunerija jew multa skond dak li hemm u jintqal fl-artikoli 188, 11, 17, 23 u 533 tal-Kodiċi Kriminali u fil-każ ta' Omissis għall-piena ta' mhux iżjed minn tlett (3) snin prigunerija jew multa skond dak li hemm u jintqal fl-artikoli 188, 11,

49, 50, 17, 23 u 533 tal-Kodici Kriminali jew għal kull piena oħra li tista' tkun skond il-liġi tingħata għall-htija ta' l-imsemmi akkużat.

It-Tmintax -il Kap : Illi b'referenza għall-kapi precedent ta' din l-att tal-akkuża, u cioè` fit-30 ta' Ġunju 2010 u fil-gimghat precedenti, irrizulta li minhabba l-iskambju tat-tarek kif imsemmi fis-sittax u s-sbatax -il Kap ta' din l-Att tal-Akkuża, u minhabba d-dikjarazzjoni falża hekk magħmula, id-delinkwenti fosthom l-akkużati Daren Debono u Ommissis, għamlu użu hażin tat-tarek in kwistjoni li mar kontra l-iskop tagħhom legalment u dan peress li l-identifikazzjoni tal-vetturi in kwistjoni giet intralçata u vizzjata bl-iskambju tat-tarek kif precedentment deskritt.

Illi b'għemilhom Daren Debono u Ommissis saru hażja bhala ko-awturi talli għamlu użu minn numru ta' identifikazzjoni xort' oħra minn dak mogħti mill-pulizija jew mill-Awtorità dwar xi vettura bil-mutur partikolari u dan billi użaw żewġ pari tarek tar-registrazzjoni ta' vettura oltre minn dawk assenjati lill-istess vetturi, u cioè` numru DBL519 minflokk in-numri oriġinali LCH587 u n-numru DBM305 minflok in-numri oriġinali DBL519.

Għaldaqstant l-Avukat Ġenerali, fl-isem fuq imsemmi, jakkuża lill-imsemmi Daren Debono u Ommissis, hażja bhala ko-awturi talli għamlu użu minn numru ta' identifikazzjoni xort' oħra minn dak mogħti mill-pulizija jew mill-Awtorità dwar xi vettura bil-mutur partikolari u dan billi użaw żewġ pari tarek tar-registrazzjoni ta' vettura oltre minn dawk assenjati lill-istess vetturi, u cioè` numru DBL519 minflokk in-numri oriġinali LCH587 u numri DBM305 minflok in-numri oriġinali DBL519; jitlob li jingħamel skond il-liġi kontra l-imsemmi ko-akkużati

u illi huma jiġu kkundannati għall-piena ta' multa ta' mhux iżjed minn elf, mija u erbgħa u sittin euro u disgħa u sittin ċenteżmu (1,164.69) jew priġunerija għal żmien mhux iżjed minn sitt xhur (6) jew għal dik il-multa u priġunerija flimkien skond dak li hemm u jintqal fl-artikoli 15(1A) tal-Kapitolu 65 tal-Liġijiet ta' Malta (Ordinanza Dwar ir-Regolament tat-Traffiku) u l-artikoli 17, 23 u 533 tal-Kodiċi Kriminali jew għal kull piena oħra li tista' tkun skond il-liġi tingħata għall-htija ta' l-imsemmi akkuzat;

Semgħet l-ammissjoni tal-akkuzat kif minnu registrata fl-udjenza tal-lum bil-kwalifika illi dwar il-Kap 4 qieghed jammetti għall-attentat ta' offiza gravi fuq ufficcjali pubblici;

Rat il-verbal tagħha tal-istess udjenza li bih ipposponiet il-kawza sabiex fit-termini tal-artikolu 453(1) tal-Kodiċi Kriminali ittih zmien sabiex jerga' lura minn dik id-dikjarazzjoni wara li l-qorti wissietu bl-aktar mod solenni dwar il-konsegwenzi tad-dikjarazzjoni tiegħu;

Rat illi wara li reggħet issejgħet il-kawza u wara li l-akkuzat wiegħeb fl-affermattiv għal-mistoqsijiet tal-Qorti jekk kellux bizzejjed zmien biex jikkontempla u jekk jafx x'inhuma l-konsegwenzi ta' dikjarazzjoni ta' htija u l-pieni marbuta mal-akkuzzi, kkonferma d-dikjarazzjoni ta' htija tiegħu kif konfinata fin-nota tal-Avukat Generali tal-5 ta' Jannar, 2022;

Rat in-nota tal-Avukat Generali tal-5 ta' Jannar, 2022 li taqra hekk:

Li permezz tagħha, in vista tal-possibilita' ta' ammissjoni da parti tal-akkuzat Daren Debono ai termini tar-rikors kongunt li qieghed jiġi pprezentat kontestwalment ma' din l-umli Nota, jiddikjara li:

1. Dwar **ir-Raba' Kap** ta' l-Att ta' Akkuza, kemm il-darba l-akkuzat jirregistra ammissjoni taht l-Artikoli 41(1)(a), 218 u 222(1)(c) tal-Kapitolu 9 tal-Ligijiet ta' Malta, *ossia* r-reat ta' tentattiv ta' ferita gravi fuq ufficcjali pubblici, l-esponent Avukat Generali, tenut kont tal-*fattispecie* u c-cirkostanzi kollha tal-kaz, jaccetta din l-ammissjoni bhala alternattiva ghal dan ir-Raba' Kap ta' l-Att ta' Akkuza, *ossia* ir-reat ta' tentattiv ta' omicidju volontarju tal-istess ufficcjali pubblici;
2. Dwar **il-Kapi l-ohra kollha** tal-Att ta' Akkuza, l-esponent Avukat Generali jzomm ferm ma' l-istess Kapi, b'dan li ai fini ta' piena r-reati migjuba fit-tieni u t-tielet Kap ta' l-Att ta' Akkuza ghandhom jitqiesu li servew bhala emzz ai fini tar-reat kontemplat fl-Ewwel Kap ta' l-Att ta' Akkuza.

Illi ghalhekk qed issib lill-akkuzat Daren Debono hati tal-akkuzi kollha migjuba kontra tieghu hlief ghar-Raba' Kap wara li l-Avukat Generali accetta li Daren Debono jirregistra ammissjoni ghar-reat kompriz ta' attentat ta' offiza ta' natura gravi kontra ufficcjali pubblici u ta' dan qieghda ghalhekk issibu ukoll hati, b'dan ukoll illi it-Tieni u t-tielet Kap tal-Att ta' Akkuza jitqiesu li servew bhala mezz ai fini tar-reat kontemplat fl-Ewwel Kap;

Wara li rat l-artikoli 17, 41(1)(a), 86, 87(1)(c)(e), 188, 218 u 222(1)(c), 261(a)(b)(c)(f)(g), 262(1)(a)(b)(2), 263(b), 265, 267, 271(g), 273, 275, 277(b), 278, 279(a)(b), 280(1) (2), 281(a)(b) u 325 (1)(a)(b) tal-Kapitolu 9; 15(1)(a) tal-Kapitolu 65; 24(1), 29 u 31 tal-Kapitolu 33; u 5(1) u 5(2), 55(a) u 56 tal-Kapitolu 480 tal-Ligijiet ta' Malta;

Wara li rat ir-rikors kongunt tal-Avukat Generali u tal-akkuzat tal-5 ta' Jannar, 2022 li bih qablu li f'kaz ta' ammissjoni l-akkuzat ikun ikkundannat ghall-perjodu ta' prigunerija ta' ghaxar snin u nofs u ghal multa ta' tmintax-il elf euro (€18,000);

Il-Qorti taqbel mar-rikors u mal-piena msemmija fil-paragrafu precedenti u ghalhekk tikkundanna lill-hati ghall-piena ta' prigunerija ta' ghaxar (10) snin u sitt (6) xhur kif ukoll ghall-hlas ta' multa ta' tmintax-il elf euro (€18,000).

Inoltre fit-termini tal-artikolu 533 tal-Kodici Kriminali qed tikkundanna lill-hati ghall-hlas ta' nofs l-ispejjez inkorsi fil-hatra ta' esperti liema nofs jammonta ghall-hdax-il elf sitt mija u tlettax-il euro u seba u ghoxrin centezmu (€11,613.27) komputat bil-mod segwenti, jigifieri nofs is-segwenti ammonti : (Profs. Alfred Vella €373.63, PC 153 Thomas Axiak €23.27, Brig. Maurice Calleja u PC 263 Harmsworth €1826.52, PS 826 M Parnis €39.59, PS 964 R Scicluna €258.27, PS 964 R Scicluna €78.29, PS 45 C Casha €1320.51, PS 171 K Glanville u PS 465 D Abela €186.16, PS 198 A Debattista €6.20, PS 1253 F Brincat €249.02, Joseph Zammit €305.62, PS 659 J Hughes €805.66, Spizjar Mario Mifsud €254.54, Dr M Cassar €11,599.74, Dr M Scerri €887.30, Perit R Aquilina €688.49, PS 1261 C Pace €67.55, Brig.M Calleja €104.22, Dr Martin Bajada €2474.70, Alfred Vella €310.91 u Joseph Mallia €1396.34 li b'kollox jammontaw ghal €23,226.53)

Tordna finalment il-konfiska ai termini tal-artiklu 23 tal-Kodici Kriminali tal-*corpus delicti* b'dan illi l-Avukat Generali ghandu

permezz ta' nota fi zmien hmistax-il jum mil lum jiddikjara jekk ghandux htiega tal-*corpus delicti* ghal-fini la' proceduri kontra terzi.

(ft) Giovanni M. Grixti

Imhallef

Vera Kopja

Christopher Camilleri

Deputat Registratur